

ವಿದೇಶಗಳಲ್ಲಿ ಕೊಪ್ಪಳ ಜಿಲ್ಲೆಯ ದಾಳಿಂಬೆ ಅಭಿಯಾನ


ಕೊಪ್ಪಳವು ಹೈದ್ರಾಬಾದ್ ಕರ್ನಾಟಕದ ಜಿಲ್ಲೆಗಳಲ್ಲಿ ಬರಗಾಲದಿಂದ ಬಳಲುತ್ತಿರುವ ಹಿಂದುಳಿದ ಜಿಲ್ಲೆ ಇದು. ಈಗ ದೇಶ ವಿದೇಶಗಳಲ್ಲಿ ಪ್ರಸಿದ್ಧಿ ಪಡೆಯುವತ್ತ ದಾಳಿಂಬೆ ಹಾಕುತ್ತಿದೆ. ಇದಕ್ಕೆ ಅಂತರಾಷ್ಟ್ರೀಯ ಮಾರುಕಟ್ಟೆಗಳಲ್ಲಿ ಮುಗುಳ್ಳುತ್ತಿರುವ ದಾಳಿಂಬೆ ಬೆಳೆ ಕಾರಣವಾಗಿದೆ.

ರೈತನ ಬದಲಾದ ಮನೋಭಾವ, ಕೃಷಿ ತಾಂತ್ರಿಕತೆಗಳ ಬಗ್ಗೆ ಅವರಿಗಿರುವ ಆಸಕ್ತಿ ಮತ್ತು ಸರಕಾರೇತರ ಸಂಸ್ಥೆಗಳ ಸಹಕಾರದಿಂದಾಗಿ ಇವತ್ತು ದಾಳಿಂಬೆ ಬೆಳೆಗಾರನ ಬೆವರಿನ ಹನಿಗೆ ಎಲ್ಲಿಲ್ಲದ ಉತ್ತೇಜನ ಮತ್ತು ಪ್ರೋತ್ಸಾಹ ದೊರೆಯುತ್ತಿದೆ. ಸುಮಾರು 15 ವರ್ಷಗಳ ಹಿಂದೆ ಇಲ್ಲಿ ದಾಳಿಂಬೆ ಬೇಸಾಯ ಮಾಡಬಹುದೇ ಎಂದು ಆಶ್ಚರ್ಯಗೊಂಡು, ಕೆಲವೇ ರೈತರು ಬೆಳೆದಂತಹ ದಾಳಿಂಬೆಯನ್ನು ಆಸೇಗಣ್ಣಿನಿಂದ ನೋಡಿದ್ದ ಇದೇ ರೈತರು ಇವತ್ತು ತಾವು ಬೆಳೆದ ದಾಳಿಂಬೆಯನ್ನು ಹೊರ ದೇಶಗಳಿಗೆ

ರವಾನಿಸಿ, ಮಿಷಿ ಪಡುತ್ತಿದ್ದಾರೆ. ಮೊದಲು ಪ್ರಾಯೋಗಿಕವಾಗಿ ಸ್ಥಳೀಯ ಮಾರುಕಟ್ಟೆಯ (ಕೊಲಕತಾ, ಚೆನ್ನೈ, ಹೈದ್ರಾಬಾದ್, ಬೆಂಗಳೂರು) ಆವಶ್ಯಕತೆಗನುಗುಣವಾಗಿ ಬೆಳೆದ ರೈತರು ಇಂದು ಹೊರದೇಶದ ಮಾರುಕಟ್ಟೆ ಪ್ರವೇಶಿಸಿ ಆತ್ಮ ವಿಶ್ವಾಸ ಹೆಚ್ಚಿಸಿಕೊಂಡಿದ್ದಾರೆ. ಹೀಗಾಗಿ ವಿದೇಶಿ ಮಾರುಕಟ್ಟೆಯಲ್ಲಿ ಕೊಪ್ಪಳ ದಾಳಿಂಬೆ ಹಣ್ಣಿಗೆ ತೀವ್ರವಾದ ಬೇಡಿಕೆ ಇದೆ.

ದಾಳಿಂಬೆ ಮಹತ್ವ

ಪ್ರಾಚೀನ ಗ್ರಂಥ ಕುರಾನ್‌ದಲ್ಲಿ ಈ ಹಣ್ಣಿನ ಮಹತ್ವ ಕುರಿತು ಉಲ್ಲೇಖ ಇದೆ. ಹಿಂದಿನಿಂದಲೂ ಇದರ ಉಪಯೋಗ ಮತ್ತು ಮಹತ್ವ ಅರಿತ ಜನರು ಇದನ್ನು ಉಪಯೋಗಿಸುತ್ತಿದ್ದರು. ಇತ್ತೀಚೆಗೆ ದಾಳಿಂಬೆಗೆ ವಿಶ್ವದಲ್ಲೆಡೆ ಅತೀ ಬೇಡಿಕೆ ಇದ್ದು, ಇದು ಔಷಧಿ, ವೈನ್, ಅನಾರ್ ಮತ್ತು ತಂಪು ಪಾನೀಯಕ್ಕಾಗಿ



ಬಳಕೆಯಾಗುತ್ತಿದೆ. ಇದರ ತೊಗಟೆ ಚರ್ಮದ ಕೈಗಾರಿಕೆಗಳಲ್ಲಿ ಉಪಯೋಗವಾಗುತ್ತಿದೆ. ಮಧುರತೆ ಮತ್ತು ಸಿಹಿಯ ರುಚಿಯನ್ನು ಹೊಂದಿರುವ ದಾಳಿಂಬೆ ರಸದಲ್ಲಿ ಪ್ರೋಕ್ಟೋಸ್ ಮತ್ತು ಗ್ಲುಕೋಸ್‌ನಂತಹ ವಸ್ತುಗಳಿದ್ದು, ಇವು ಮಾನವನ ದೇಹಕ್ಕೆ ನವ ಚೈತನ್ಯ ನೀಡುತ್ತವೆ.

ದಾಳಿಂಬೆ ಅಭಿಯಾನ

ಸುಮಾರು 15 ವರ್ಷಗಳ ಹಿಂದೆ ಕೊಪ್ಪಳ ಜಿಲ್ಲೆಗೆ ದಾಳಿಂಬೆ ಬೆಳೆಯನ್ನು ತಂದವರು ಮಾಜಿ ಶಾಸಕರಾದ ದಿ. ಕಡಪಟ್ಟಿಯವರು. ನಂತರ, ಇದನ್ನು ರೈತರೆಡೆಗೆ ಒಯ್ದು ಪರಿಚಯಿಸಿದವರು ಹಿಂದಿನ ತೋಟಗಾರಿಕೆ ಅಧಿಕಾರಿಗಳು ಹಾಗೂ ಸದ್ಯ ಇದನ್ನು ವಿಸ್ತರಿಸುತ್ತಿರುವ ಇಂದಿನ ನವ ಉತ್ಸಾಹಿ ತೋಟಗಾರಿಕೆ ಅಧಿಕಾರಿಗಳಾದ ಶ್ರೀ ಹೆಚ್.ಬಿ. ವಸಂತಪ್ಪನವರು. ಜೊತೆಗೆ, ಕೃಷಿಯಲ್ಲಿ ಹಲವಾರು ಪ್ರಶಸ್ತಿ ಪಡೆದ ಪ್ರಗತಿಪರ ರೈತರಾದ ದೇವೇಂದ್ರಪ್ಪ ಬಳೋಟಗಿ, ವೆಂಕಣ್ಣ ಯರಾಶಿ, ರುದ್ರಗೌಡ ಪಾಟೀಲ, ಅನೀಲ್ ಕುಮಾರ ಮತ್ತು ಪ್ರಕಾಶ ಗಡಗಿ ಮುಂತಾದ ಪ್ರಗತಿಪರ ರೈತರು. ಕೃಷಿ ಪ್ರೇಮಿಗಳು, ಕೃಷಿ ವಿಜ್ಞಾನಿಗಳು, ರಫ್ತುಮಾಡುವ ಸಂಸ್ಥೆಗಳು, ರಾಷ್ಟ್ರೀಕೃತ ಬ್ಯಾಂಕುಗಳು ಮತ್ತು ವಾಣಿಜ್ಯ ಬ್ಯಾಂಕ್‌ಗಳು, ರಾಷ್ಟ್ರೀಯ ತೋಟಗಾರಿಕಾ ಮಂಡಳಿಯ ಸಹಾಯದಿಂದ ಪ್ರಾರಂಭವಾದ ಈ ದಾಳಿಂಬೆ ಬೆಳೆಯ ಅಭಿಯಾನ ಇಂದು ದೇಶದಲ್ಲಷ್ಟೆ ಅಲ್ಲ, ವಿದೇಶಗಳಲ್ಲೂ ಉಜ್ಜಾಯ ಸ್ಥಿತಿ ತಲುಪಿ ತನ್ನ ಮಹತ್ವವನ್ನು ತಿಳಿಸಿಕೊಟ್ಟಿದೆ.

ದಾಳಿಂಬೆಗೆ ಜಿಲ್ಲೆಯ ಪೂರಕ ಪರಿಸರ

ಒಂದು ಬೆಳೆ ಉತ್ತಮವಾಗಿ ಬರಬೇಕೆಂದರೆ ಅಲ್ಲಿರುವ ಪರಿಸರ ಮತ್ತು ಹವಾಮಾನ ಮುಖ್ಯ. ಈ ಕಾರಣದಿಂದ ಕೊಪ್ಪಳದ ಪರಿಸರ, ನೀರು, ಮಣ್ಣು ಮತ್ತು ಹವಾಮಾನ ದಾಳಿಂಬೆ ಬೆಳೆಗೆ ಹೇಳಿಮಾಡಿಸಿದಂತಿದೆ. ಇದು ಜಿಲ್ಲೆಯ ರೈತರಿಗೆ ದೇವರು ನೀಡಿದ ಒಂದು ವರದಾನ. ಸಾಮಾನ್ಯವಾಗಿ ಕೊಪ್ಪಳ, ಯಲಬುರ್ಗಾ ಮತ್ತು ಕುಷ್ಟಗಿ ಜಿಲ್ಲೆಗಳಲ್ಲಿ ನೀರು ಬಸಿದುಹೋಗುವಂತಹ ಕೆಂಪು ಮಿಶ್ರಿತ ಗೋಡು ಮಣ್ಣು ಇರುವುದರಿಂದ, ಇದು ದಾಳಿಂಬೆ ಬೇಸಾಯಕ್ಕೆ ಉತ್ತಮ. ಹಿಂದಿನಿಂದಲೂ ಪಾಳು, ಬಂಜರು ಇದ್ದಂತಹ ಭೂಮಿಗಳನ್ನು ಇವತ್ತು ಮಣ್ಣು ಮತ್ತು ನೀರು ಪರೀಕ್ಷೆ ಮಾಡಿಸಿ (ಕೃಷಿ

ಸಂಶೋಧನಾ ಕೇಂದ್ರ, ಗಂಗಾವತಿಯಲ್ಲಿ) ಸೂಕ್ತವೆನಿಸಿದರೆ ಅಂತಹ ಮಣ್ಣಿನಲ್ಲೂ ದಾಳಿಂಬೆಯನ್ನು ಯಶಸ್ವಿಯಾಗಿ ಬೆಳೆಯಬಹುದು ಎಂದು ಪ್ರಯೋಗದ ಮೂಲಕ ತಿಳಿದುಕೊಂಡಿದ್ದಾರೆ. ಇದರಿಂದ ಜಿಲ್ಲೆಯಲ್ಲಿ ಬಂಜರು ಬಿದ್ದಂತಹ ಭೂಮಿ ಇವತ್ತು ಸದೃಢಕೆಯಾಗುತ್ತಿದೆ.

ದಾಳಿಂಬೆ ಕ್ಷೇತ್ರ

ರಾಜ್ಯದಲ್ಲಿ ಸುಮಾರು 11 ಸಾವಿರ ಹೇ. ಪ್ರದೇಶದಲ್ಲಿ ದಾಳಿಂಬೆ ಬೆಳೆಯುತ್ತಿದ್ದಾರೆ. ಕೊಪ್ಪಳ ಜಿಲ್ಲೆಯಲ್ಲಿ ಸುಮಾರು 2000 ಹೇ. ಪ್ರದೇಶದಲ್ಲಿ ದಾಳಿಂಬೆ ಬೆಳೆಯುತ್ತಿದ್ದು, ಅತಿ ಹೆಚ್ಚು ದಾಳಿಂಬೆಯನ್ನು ಕುಷ್ಟಗಿ ಮತ್ತು ಯಲಬುರ್ಗಾ ತಾಲೂಕುಗಳಲ್ಲಿ ಬೆಳೆಯಲಾಗುತ್ತಿದೆ. 2000-2001ನೇ ಸಾಲಿನಲ್ಲಿ ಸುಮಾರು 1000 ಹೇ. ಪ್ರದೇಶದಲ್ಲಿದ್ದ ದಾಳಿಂಬೆ 2003-2004 ರಲ್ಲಿ ಸುಮಾರು 2000 ಹೇ. ಪ್ರದೇಶಕ್ಕೆ ವಿಸ್ತರಿಸಿತ್ತು. ಕುಷ್ಟಗಿಯಲ್ಲಿ 900 ಹೇ. ಮತ್ತು ಯಲಬುರ್ಗಾದಲ್ಲಿ 700 ಹೇ. ಪ್ರದೇಶದಲ್ಲಿ ಬೆಳೆಯಲ್ಪಡುತ್ತಿದೆ ಎಂದು ಕುಷ್ಟಗಿ ತಾಲೂಕಿನ ತೋಟಗಾರಿಕೆ ಸಹಾಯಕ ನಿರ್ದೇಶಕರು ಹೆಚ್.ಬಿ. ವಸಂತಪ್ಪನವರ ಹೇಳಿಕೆಯನ್ನು ಗಮನಿಸಿದರೆ ದಾಳಿಂಬೆ ಬೆಳೆಯ ವಿಸ್ತಾರದ ಜಾಲದ ಪರಿಚಯ ನಮಗೆ ಆಗುತ್ತದೆ.

ಈ ಮೊದಲು ಕೊಪ್ಪಳ ಜಿಲ್ಲೆಯಲ್ಲಿ ಗಣೇಶ, ರೂಬಿ, ಸಿಂಧುರ ಮತ್ತು ಅರಕ್ತಾ ತಳಿಗಳನ್ನು ಬೆಳೆಯುತ್ತಿದ್ದರು. ಕೇಸರ ತಳಿಯ ದಾಳಿಂಬೆ ವಿದೇಶಗಳಲ್ಲಿ ಹೆಚ್ಚಿನ ಬೇಡಿಕೆ ಇದ್ದು, ರೈತರು ಇತ್ತೀಚೆಗೆ ಇದನ್ನು ಹೆಚ್ಚು ಬೆಳೆಯುತ್ತಿದ್ದಾರೆ. ಕೇಸರ ತಳಿಯನ್ನು ಶೇ. 70 ರಷ್ಟು, ಗಣೇಶ ಶೇ. 29 ರಷ್ಟು ಮತ್ತು ರೂಬಿಯನ್ನು ಶೇ. 1 ರಷ್ಟು ಪ್ರದೇಶದಲ್ಲಿ ಬೆಳೆಯುತ್ತಿದ್ದಾರೆ. ವಿದೇಶಗಳಲ್ಲಿ ಸ್ಪ್ಯಾನಿಸ್ ರೂಬಿಯನ್ನು ಹೆಚ್ಚಾಗಿ ಬೆಳೆಯುತ್ತಿದ್ದು, ಇದರ ಗುಣ, ಬಣ್ಣ ಮತ್ತು ರುಚಿಯಲ್ಲಿ ಸಮನಾದ ಹೋಲಿಕೆ ಇರುವ ಕೇಸರ ತಳಿಯನ್ನು ವಿದೇಶಿಯರು ಹೆಚ್ಚು ಇಷ್ಟಪಡುವುದರಿಂದ ಈ ತಳಿಯು ವಿದೇಶಗಳಿಗೆ ರಫ್ತಾಗುತ್ತಿದೆ. ಕೊಪ್ಪಳ ಜಿಲ್ಲೆಯಲ್ಲಿ 19279 ಮೇಟ್ರಿಕ್ ಟನ್ ದಾಳಿಂಬೆ ಉತ್ಪಾದನೆಯಾದರೆ ಸುಮಾರು 300 ಮೇಟ್ರಿಕ್ ಟನ್ ಕೇಸರ ತಳಿ ವಿದೇಶಕ್ಕೆ ರಫ್ತಾಗಿದೆ (2004). ಇಲ್ಲಿಯವರೆಗೆ

ಸುಮಾರು 20 ರೈತರು ವಿದೇಶಗಳಿಗೆ ತಮ್ಮ ದಾಳಿಂಬೆಯನ್ನು ರಫ್ತು ಮಾಡಿದ್ದಾರೆ (ಯಲಬುರ್ಗಾ-11, ಕುಷ್ಟಗಿ-9) ಮಹೇಂದ್ರ ಮತ್ತು ನಾಮಧಾರಿ ಕಂಪನಿಗಳು ದಾಳಿಂಬೆ ರಫ್ತು ಮಾಡುವಲ್ಲಿ ರೈತರಿಗೆ ಸಹಾಯ ಹಸ್ತ ನೀಡಿವೆ.

ರೈತರ ಅನುಭವ

ರಫ್ತು ಮಾಡಿದ ರೈತರಲ್ಲಿ ತಾವರಗೆರೆಯ ರುದ್ರಗೌಡ ಪಾಟೀಲರು ಈ ವರ್ಷ (2005) ಒಂದು ಕಂಟೇನರ್ ದಾಳಿಂಬೆಯನ್ನು ಜರ್ಮನಿಗೆ ರಫ್ತು ಮಾಡಿದ್ದಾರೆ. ಒಟ್ಟು ಆದಾಯ ಸುಮಾರು 8 ರಿಂದ 9 ಲಕ್ಷ (15 ಎಕರೆ). ಒಂದು ವೇಳೆ ಇಷ್ಟೇ

ಭೂಮಿಯಲ್ಲಿ ಜೋಳ, ಶೇಂಗಾ, ಸೂರ್ಯಕಾಂತಿ ಬೆಳೆದರೆ ಸುಮಾರು ಒಂದು ಲಕ್ಷದಷ್ಟು ಆದಾಯವನ್ನು ಮಾತ್ರ ನಿರೀಕ್ಷಿಸಬಹುದು ಎಂದು ಅವರು ಅಭಿಪ್ರಾಯ ಪಡುತ್ತಾರೆ. ಇವರು ನಾಮಧಾರಿ ಕಂಪನಿಯವರಿಗೆ ದಾಳಿಂಬೆಯನ್ನು ರಫ್ತು ಮಾಡಲು ಒಪ್ಪಿಕೊಂಡಿದ್ದು, ಉತ್ತಮ ಗುಣಮಟ್ಟದ ದಾಳಿಂಬೆಗೆ ವಿದೇಶಗಳಲ್ಲಿ ಬೇಡಿಕೆ ಇದ್ದು, ಅದಕ್ಕನುಗುಣವಾಗಿ ಸಾವಯವ ಕೃಷಿ ಅಳವಡಿಕೆ, ಗಂಗಾವತಿಯ ಕೃಷಿ ವಿಜ್ಞಾನ ಕೇಂದ್ರದ ವಿಜ್ಞಾನಿಗಳ ಜೊತೆ ನಿಕಟ ಸಂಪರ್ಕ ಮತ್ತು ದಾಳಿಂಬೆ ಬೆಳೆಯ ತರಬೇತಿ ಕಾರ್ಯಕ್ರಮಗಳಲ್ಲಿ ಭಾಗವಹಿಸುವಿಕೆ ಇವರ ಸಾಧನೆ ನೆರವಾಗಿವೆಯಂತೆ.



ಡಾ. ಬಿ. ಎಸ್. ನಾಡಗೌಡರ್, ವಿಸ್ತರಣಾ ನಿರ್ದೇಶಕರು, ಕೃಷಿ, ಧಾರವಾಡ ಇವರು ಶ್ರೀ ರುದ್ರಗೌಡ ಪಾಟೀಲ್ ಇವರ ಹೊಲಕ್ಕೆ ಭೇಟಿ ನೀಡಿ, ದಾಳಿಂಬೆ ಹಣ್ಣುಗಳನ್ನು ವೀಕ್ಷಿಸುತ್ತಿರುವುದು

ಇಸ್ರೇಲ್ ತಂತ್ರಜ್ಞಾನ

ಏನಿದು ಇಸ್ರೇಲ್ ತಂತ್ರಜ್ಞಾನ? ಎಂದು ಆಶ್ಚರ್ಯ ಪಡುವ ರೈತರಿಗೆ ಜಿಲ್ಲೆಯ 2000 ಹೇ. ಪ್ರದೇಶದಲ್ಲಿ ರಾಜ್ಯ ಸರ್ಕಾರವು ತೋಟಗಾರಿಕೆ ಇಲಾಖೆಯ ಸಹಯೋಗದೊಂದಿಗೆ ಉಚಿತವಾಗಿ ಈ ತಂತ್ರಜ್ಞಾನವನ್ನು ರೈತರಿಗೆ ನೀಡಲಿದ್ದಾರೆ. ಶ್ರೀ ವಸಂತಪ್ಪನವರು ತಿಳಿಸಿದ ಪ್ರಕಾರ ಜಿಲ್ಲೆಯ ಕುಷ್ಟಗಿ ಮತ್ತು ಯಲಬುರ್ಗಾ ತಾಲೂಕುಗಳಲ್ಲಿ 2005-2006 ನೇ ಸಾಲಿನಲ್ಲಿ ಒಂದು ಸಾವಿರ ಹೆಕ್ಟೇರ್ ಪ್ರದೇಶವನ್ನು ಆಯ್ಕೆಮಾಡಿ ತೋಟಗಾರಿಕಾ ಇಲಾಖೆ ಎಲ್ಲಾ ಹೊಣೆಹೊತ್ತು, ಸಸಿಯಿಂದ ಹಿಡಿದು ಮಾರುಕಟ್ಟೆಯ ವ್ಯವಸ್ಥೆಯನ್ನು ಮಾರುಕಟ್ಟೆ, ಇದನ್ನು ಸಹ ಇಲಾಖೆಯವರ ನಿರ್ವಹಿಸಿ, ರೈತರಿಗೆ ಅನುಕೂಲ ಮಾಡಿಕೊಡುತ್ತಾರೆ. ಈ ಕಾರ್ಯ ಯಶಸ್ವಿಯಾದಲ್ಲಿ, ಕೊಪ್ಪಳ ಜಿಲ್ಲೆಯಲ್ಲಿ ಪ್ರಾರಂಭವಾಗಿರುವ ದಾಳಿಂಬೆ ಅಭಿಯಾನ ವಿದೇಶ ಮಾರುಕಟ್ಟೆಗಳಿಗೂ ಸಹ ವಿಸ್ತಾರಗೊಳ್ಳಲಿದೆ ಎನ್ನುವುದರಲ್ಲಿ ಸಂದೇಹವಿಲ್ಲ.

ಉಚಿತವಾಗಿ ರೈತರಿಗೆ ಕಲ್ಪಿಸಿ ಎರಡು ವರ್ಷಗಳ ಕಾಲ ತೋಟವನ್ನು ನಿರ್ವಹಣೆಮಾಡುತ್ತಾರೆ. (ಒಬ್ಬ ರೈತನಿಗೆ ಒಂದು ಎಕರೆ ಮಾತ್ರ). ನಂತರ, 2006-2007 ನೇ ಸಾಲಿನಲ್ಲಿ, ಉಳಿದ 1000 ಹೆಕ್ಟೇರ್ ಪ್ರದೇಶವನ್ನು ಅಭಿವೃದ್ಧಿಪಡಿಸುತ್ತಾರೆ. ಇದೆಲ್ಲವನ್ನು ಹೊರತುಪಡಿಸಿ ರೈತರಿಗೆ ಮುಖ್ಯವಾಗಿ ಸಿಗಲೇಬೇಕಾದ ಸೌಲಭ್ಯವೆಂದರೆ

ಸಿದ್ಧಪ್ಪ ಅಂಗಡಿ, ಡಾ. ಪಿ. ಚಂದ್ರವಂತಿ ಮತ್ತು ಬಿ. ಎಸ್. ನಾಡಗೌಡರ್ ಕೃಷಿ ವಿಜ್ಞಾನ ಕೇಂದ್ರ, ಗಂಗಾವತಿ - 583 227